

महिला समितियों में अग्रणी होगा एमपी



भोपाल, 5 जुलाई. सहकारिता मंत्रालय की स्थापना के पांच वर्ष पूर्ण होने पर आयोजित सहकारी समाह समारोह में सहकारिता मंत्री विश्वास केलाश सारंग ने कहा कि मध्यप्रदेश महिलाओं की सहकारी समितियाँ (सोसायटी) बनाने वाला देश

का अग्रणी राज्य बनेगा. उन्होंने बताया कि इस नवाचार की शुरुआत अगले माह से की जाएगी. साथ ही प्रदेश को बीज उत्पादन के क्षेत्र में भी अग्रणी बनाने की दिशा में कार्य किया जा रहा है. मंत्री सारंग ने कहा कि मध्यप्रदेश पहले ही ऑनलाइन

रोजगार-विकास के अवसर तैयार किए जा रहे उन्होंने कहा कि प्रधानमंत्री नरेंद्र मोदी और केंद्रीय सहकारिता मंत्री अमित शाह के नेतृत्व में सहकारिता क्षेत्र को नई दिशा मिल रही है. कॉर्पोरेट और को-ऑपरेटिव मॉडल के समन्वय से रोजगार और आर्थिक विकास के नए अवसर तैयार किए जा रहे हैं. कार्यक्रम में उत्कृष्ट कार्य करने वाले जिला सहकारी केंद्रीय बैंकों, सहकारी संस्थाओं और विभिन्न प्रतियोगिताओं के विजेताओं को सम्मानित किया गया. अमानत संग्रहण लक्ष्य की पूर्ति में जिला सहकारी केंद्रीय बैंक विदिशा प्रथम रहा, जबकि पैक्स सदस्यता अभियान में जिला सहकारी केंद्रीय बैंक झाबुआ को सम्मानित किया गया. समारोह में अपेक्स बैंक के प्रशासक महेंद्र सिंह यादव, प्रबंध संचालक मनोज गुप्ता, सहकारी संघ के प्रबंध संचालक ऋतुराज रंजन सहित सहकारिता विभाग के अधिकारी एवं कर्मचारी उपस्थित रहे.

ऑडिट, कम्प्यूटीकरण और ऑनलाइन किसान क्रेडिट कार्ड (केसीसी) वितरण जैसे नवाचारों में देश के अग्रणी राज्यों में शामिल है. उन्होंने कहा कि सहकारिता आंदोलन समाज के कमजोर वर्गों, किसानों, महिलाओं और युवाओं को आत्मनिर्भर बनाने में महत्वपूर्ण भूमिका निभा रहा है.

एक नजर में पति ने पत्नी को गोली मारकर की आत्महत्या

झिण्ड, जिले में गृहकलह के चलते एक व्यक्ति ने अपनी पत्नी को गोली मारकर घायल कर दिया और बाद में स्वयं को गोली मारकर आत्महत्या कर ली. घटना में महिला गंभीर रूप से घायल हुई है. पुलिस सूत्रों ने आज बताया कि गोहद अनुभागा के भीथाना क्षेत्र के बमरोली गांव निवासी 40 वर्षीय मनोज यादव शनिवार देर शाम अपनी पत्नी रामदेवी और पुत्री मोहिनी के साथ गांव के बाहर स्थित गौशाला पहुंचा था. घटना के भीतर पति-पत्नी के बीच किसी बात को लेकर विवाद हो गया. विवाद के दौरान मनोज ने अवैध कट्टे से पत्नी के पैर में गोली मार दी. गोली लगने के बाद घायल महिला जान बचाकर बाहर की ओर भागी. इसके बाद मनोज ने उसी हथियार से अपने मांथे पर गोली मार ली, जिससे उसकी मौके पर ही मृत्यु हो गई.

रवि माली हत्याकांड में एक और आरोपी गिरफ्तार

मंदसौर. कोतवाली थाना पुलिस ने रवि माली हत्याकांड में फरार नाबालिग आरोपी को भगाने में सहयोग करने वाले एक और आरोपी को गिरफ्तार किया है. आरोपी की पहचान लक्ष्मी पिता मोहनलाल कुमावत निवासी नयागांव, नरसिंहपुरा, मंदसौर के रूप में हुई है. पुलिस ने आरोपी के कब्जे से घटना में प्रयुक्त बजाज प्लेटिना मोटरसाइकिल भी जब्त की है. 27 जून को जग्गाखेड़ी रोड पर रवि माली का लहलुहान शव मिलने के बाद कोतवाली थाने में हत्या का मामला दर्ज किया गया था. इस प्रकरण में पहले ही एक नाबालिग सहित तीन अन्य आरोपियों को गिरफ्तार कर न्यायालय में पेश किया जा चुका है. अनुसंधान के दौरान मुख्यालय की सूचना पर लक्ष्मी कुमावत को गिरफ्तार किया गया. जिस पर मुख्य नाबालिग आरोपी को फरार कराने में सहयोग करने का आरोप है.



भोपाल समेत 28 जिलों में तेज बारिश का अलर्ट

20 जिलों में बारिश और बिजली चमकने की संभावना

भोपाल, 5 जुलाई. मध्यप्रदेश में मानसून एक बार फिर सक्रिय हो गया है. मौसम विभाग ने रविवार शाम से राजधानी भोपाल समेत प्रदेश के 28 जिलों में गरज-चमक, मध्यम बारिश और 50 किमी प्रति घंटे तक की रफ्तार से तेज हवा चलने का अलर्ट जारी किया है. करीब 20 अन्य जिलों में हल्की बारिश और बिजली चमकने की संभावना जताई गई है. मौसम विभाग के अनुसार भोपाल, ग्वालियर, मुरैना, भिंड, शिवपुरी, दतिया, गुना, अशोकनगर, सागर, राजगढ़, विदिशा, रायसेन, जबलपुर, नरसिंहपुर, दमोह, पन्ना, सतना, बालाघाट, मंडला, डिंडोरी, सिवनी, छिंदवाड़ा, पांडुरा, नीमच

मौसम विभाग का कहना है कि सोमवार को भी राजधानी में बादल छाए रहेंगे. दोपहर बाद या शाम के समय गरज-चमक के साथ मध्यम बारिश होने की संभावना है. इस दौरान 40 से 50 किमी प्रति घंटे की रफ्तार से तेज हवा चल सकती है. विभाग ने लोगों से बिजली चमकने के दौरान पेड़ों के नीचे खड़े नहीं होने, खुले मैदानों से दूर रहने और जरूरत पड़ने पर ही यात्रा करने की सलाह दी है.

कार अनियंत्रित होकर नहर में गिरी, हादसे में कोई जनहानि नहीं

शजापुर. रविवार शाम करीब 6 बजे नगर पालिका कार्यालय के पास एक कार अनियंत्रित होकर नहर में जा गिरी. इस हादसे में कोई जनहानि नहीं हुई और कार चालक सुरक्षित बाहर निकल आया. जानकारी के अनुसार कार चालक बाबूलाल मुकाती वाहन चला रहे थे. तभी सड़क पर अचानक एक कुत्ता आ गया. कुत्ते को बचाने के प्रयास में चालक ने कार मोड़ी, जिससे वाहन का संतुलन बिगड़ गया. कार पहले सड़क किनारे खड़ी एक अन्य कार से टकराई और फिर फिसलकर नहर में जा गिरी.

मां ने दामाद पर लगाया ट्रेन के आगे धकेलने का आरोप जबलपुर. गुजरात से बेटी की अस्थिरा लेकर जबलपुर पहुंची मां ने सीधे पुलिस अधीक्षक कार्यालय पहुंचकर दामाद पर बेटी को ट्रेन के आगे धकेलकर हत्या करने का आरोप लगाया है. साथ ही न्याय की गुहार लगाई है. जानकारी के अनुसार ग्राम पोंड़ा निवासी पिंकी नामदेव का विवाह 2014 में कटनी में रहने वाले महेंद्र नामदेव से हुआ था. शादी के बाद उनके दो बच्चे हुए. परिवार 2018 में गुजरात के वलसाड चला गया था. 30 जून को ट्रेन से कटकर पिंकी की मौत हो गई. बेटी की अस्थिरा लेकर जबलपुर पहुंची मुत्तिका की मां लक्ष्मी नामदेव ने आरोप लगाया कि गुजरात के वलसाड में उनके दामाद ने बेटी को ट्रेन के सामने धक्का देकर मार डाला है.

साइबर अपराध : जागरूकता अभियान तेज

विशेष संवाददाता भोपाल, 5 जुलाई . मध्यप्रदेश पुलिस का राज्यव्यापी साइबर सुरक्षा जागरूकता अभियान ‘सेफ क्लिक 2.0’ अब महज एक सरकारी अभियान नहीं, बल्कि जनभागीदारी से जुड़ा व्यापक सामाजिक आंदोलन बनता जा रहा है. पुलिस ने शहरों से लेकर ग्रामीण क्षेत्रों तक नवाचारपूर्ण गतिविधियों के माध्यम से नागरिकों को साइबर अपराधों से बचाव के प्रति जागरूक करने का अभियान तेज कर दिया है. अभियान के तहत प्रदेश की सभी पुलिस इकाइयों द्वारा स्कूलों, कॉलेजों, ग्राम पंचायतों, शासकीय कार्यालयों, रेलवे स्टेशनों, धार्मिक स्थलों, बाजारों और सार्वजनिक आयोजनों में लगातार जागरूकता कार्यक्रम आयोजित किए जा रहे हैं. वहीं सोशल मीडिया पर प्रतिदिन पोस्ट, वीडियो, रील और जनहित संदेशों के जरिए भी लोगों को सुरक्षित डिजिटल व्यवहार अपनाने के लिए प्रेरित किया जा रहा है. इंदौर पुलिस कमिश्नरेट द्वारा आयोजित साइबर जागरूकता मेरथान में छह हजार से अधिक नागरिकों ने भाग लेकर ‘सेफ क्लिक, सेफ लाइफ’ का संदेश दिया.



बेटी के निकाह में शामिल होने उज्जैन पहुंचा आतंकी

उज्जैन. 17 साल पहले अहमदाबाद में हुए सीरियल बम ब्लास्ट का आतंकी बीती रात कड़ी सुरक्षा में उज्जैन पहुंचा. सोमवार सुबह उसे फिर से अहमदाबाद ले जाया जाएगा. बेगमबाग क्षेत्र में सुरक्षा व्यवस्था पूरी तरह से पुख्ता रखी गई है. वर्ष 2008 में अहमदाबाद में सीरियल बम ब्लास्ट हुए थे. स्पेशल टॉक्स फोर्स की टीम ने देश भर से आतंकवादियों को गिरफ्तार किया था. कुछ आतंकी उज्जैन के भी शामिल थे. करीब 49 से अधिक आतंकियों को सजा हुई है. उज्जैन के भी दो आतंकवादी अहमदाबाद की साबरमती जेल में सजा काट रहे हैं. शनिवार रात एक आतंकी अबरार पिता बाबू खान को कड़ी सुरक्षा व्यवस्था के बीच उज्जैन लाया गया है. अबरार बेगम बाग क्षेत्र का रहने वाला है. बताया जा रहा है कि रविवार को उसकी बेटी का निकाह था जिसमें शामिल होने के लिए वह उज्जैन पहुंचा. अहमदाबाद की पुलिस उसे कड़ी सुरक्षा में लेकर आई है. रविवार शाम बेटी का निकाह हुआ है सोमवार सुबह 6 बजे आतंकी को वापस अहमदाबाद ले जाया जाएगा. आतंकी पर नजर रखने के लिए महाकाल थाना और पुलिस लाइन का बाल भी बेगम बाग क्षेत्र में तैनात थे.

जमीन विवाद के चलते पिता-पुत्र पर जानलेवा हमला

रीवा. सिरमौर थाना क्षेत्र अन्तर्गत दुलहरा गांव में जमीनी विवाद के चलते पिता-पुत्र पर जानलेवा हमला किया गया. दोनों घायलों को उपचार के लिये संजय गांधी अस्पताल में भर्ती कराया गया है. दीवार खड़ा करने के दौरान एक दिन पूर्व दोनों पक्षों में कहासुनी हुई थी और दूसरे दिन मौका पाकर चचेरे भाईयों ने जानलेवा हमला कर दिया. प्राप्त जानकारी के मुताबिक दुलहरा निवासी राजेश कुमार पाण्डेय का पुराना मकान बना हुआ है जिसके अंदर पानी जा रहा था. पानी रोकने के लिये दीवार खड़ा कर रहे थे. जिस पर चचेरे भाईयों ने गाली गलौज करते हुए विवाद शुरू कर दिया.

5 हजार 17 नए शिक्षकों की हुई नियुक्ति लंबे समय से अटकी थी प्रक्रिया

नवभारत प्रतिनिधि **भोपाल, 05 जुलाई.** लंबे समय से अटकी शिक्षकों की भर्ती प्रक्रिया में चयनित अभ्यर्थियों को नियुक्ति दे दी गई है. बता दें बीते कई महीनों से प्रदेश में चयनित अभ्यर्थियों की नियुक्ति प्रक्रिया लटकी हुई थी. जिसको लेकर अभ्यर्थी बार-बार चरणबद्ध प्रक्रिया को आगे बढ़ाने के लिये प्रदर्शन भी करते रहे हैं. जिसके बाद अब मप्र स्कूल शिक्षा विभाग ने राज्य की शैक्षणिक व्यवस्था को और मजबूत करने के लिए 5 हजार 17 नए शिक्षकों के नियुक्ति आदेश जारी कर दिए हैं. बता दें विभाग द्वारा यह निर्णय 3 और 4 जुलाई



को उठाया गया. जिसके तहत माध्यमिक और प्राथमिक स्तर पर बड़े पैमाने पर शिक्षकों की नियुक्तियां की गई हैं. जिसमें माध्यमिक स्तर पर हिंदी, गणित, अंग्रेजी, संस्कृत और सामाजिक विज्ञान जैसे मुख्य विषयों के साथ खेल और गायन-वादन के कुल 4 हजार 67 शिक्षकों को नियुक्त किया गया है. वहीं प्राथमिक स्तर पर खेल, नृत्य और गायन-वादन के पदों पर 950 अभ्यर्थियों को नियुक्ति प्रदान की गई है.

इस विषय को लेकर स्कूल शिक्षा मंत्री उदय प्रताप सिंह ने सभी चयनित अभ्यर्थियों को बधाई देते हुए इसे उनकी कड़ी मेहनत और प्रतिभा का परिणाम बताया. उन्होंने शिक्षा के वास्तविक उद्देश्य को रेखांकित करते हुए कहा कि शिक्षकों की भूमिका केवल किताबी ज्ञान प्रदान करने तक सीमित नहीं होती बल्कि वे विद्यार्थियों के व्यक्तित्व का निर्माण करते हैं और समाज को एक नई दिशा देते हैं. उन्होंने विश्वास जताया कि ये नए शिक्षक अपने ज्ञान, समर्पण और बेहतरीन कार्यशैली के बल पर प्रदेश के विद्यार्थियों के भविष्य को संवारेंगे और शिक्षा के क्षेत्र में एक सकारात्मक बदलाव लेकर आएंगे.

दो संभागों की जमीनी हकीकत देखने पहुंचे निगमायुक्त

जबलपुर. निगमायुक्त राम प्रकाश अहिरवार रविवार को सुबह सफाई और वर्षाजल निकासी की व्यवस्था देखने धरातल पर उतरे. उन्होंने शहर के दो प्रमुख संभागों गढ़ा और कछपुरा का अधिकारियों के साथ सघन दौरा किया. क्षेत्रों की सफाई व्यवस्था और जल निकासी के इंतजामों की जमीनी हकीकत को देखा. दोरे के दौरान दोनों संभागों के विभिन्न वार्डों में सफाई व्यवस्था काफी बेहतर और सुदृढ़ नजर आई. मानसून के मौसम को देखते हुए जल भराव की स्थिति से निपटने के लिए की गई पूर्व तैयारियों का असर भी सड़कों और नालों में साफ देखने को मिला.

वर्षाजल निकासी के सुचारू प्रबंध और मुस्तैद सफाई कर्मियों को देखकर निगमायुक्त ने गहरी प्रसन्नता व्यक्त की. मुस्तैदी से काम कर रहे सफाई कर्मचारियों के कार्य को निगमायुक्त ने सराहा और उनका हौसला बढ़ाया. कछपुरा और गढ़ा के संवेदनशील क्षेत्रों में पानी निकासी की बेहतर व्यवस्था मिलने पर उन्होंने कहा कि अधिकारियों को पूर्ण योजना और मैदानी अमले की सक्रियता के कारण नागरिकों को जल भराव से बड़ी राहत मिली है. निरीक्षण के दौरान शुक्ला नगर में पूजा डेयरी संचालक सडक पर व्यवसाय करते पाए जाने पर संचालक पर एक हजार रूपए का जुर्माना लगाया गया.

सुरक्षित रेल संचालन के लिए भोपाल तैयार



►मंडल ने पूरी की मानसून के लिए व्यापक तैयारियां

भोपाल, 5 जुलाई. मानसून के दौरान वर्षा, आंधी-तूफान और बाढ़ जैसी परिस्थितियों में सुरक्षित एवं निर्बाध रेल संचालन सुनिश्चित करने के लिए पश्चिम मध्य रेलवे के भोपाल मंडल ने व्यापक तैयारियां पूरी कर ली हैं. रेलवे परिसंपत्तियों और यात्रियों की सुरक्षा को सर्वोच्च प्राथमिकता दी जा रही है. वरिष्ठ मंडल वाणिज्य प्रबंधक सौरभ कटारिया ने बताया कि मंडल रेल प्रबंधक

रेल पथ, नालियों और पुलियों की सफाई, सिग्नल केबलों की जांच तथा ओवरहैड उपकरणों का अनुसंधान कार्य भी पूरा किया गया है. आपात स्थिति में संपर्क के लिए वॉकी-टॉकी सेट भी सक्रिय रखे गए हैं. भोपाल मंडल ने स्थानीय प्रशासन और आपदा प्रबंधन एजेंसियों के साथ समन्वय कर सुरक्षित एवं निर्बाध रेल संचालन का भरोसा दिलाया है.



20 करोड़ से बनेगा मानसं भवन

भोपाल, 5 जुलाई. शहर के प्राचीन गुफा मंदिर परिसर में धार्मिक और सामाजिक गतिविधियों को नई पहचान देने की दिशा में रविवार को दो महत्वपूर्ण परियोजनाओं का भूमि पूजन किया गया. सांसद आलोक शर्मा, महापौर मालती राय एवं महंत रामप्रवेश दास महाराज ने 20 करोड़ रुपये से अधिक की लागत से बनने वाले मानस भवन तथा 2 करोड़ रुपये की लागत से बनने वाली अत्याधुनिक गौशाला का

विधि-विधान से भूमि पूजन किया. सांसद आलोक शर्मा ने कहा कि भोपाल में धार्मिक, सामाजिक और सांस्कृतिक आयोजनों के लिए बड़े एवं व्यवस्थित स्थान की आवश्यकता लंबे समय से महसूस की जा रही थी. मानस भवन बनने से विवाह, पारिवारिक समारोह, धार्मिक अनुष्ठान, सांस्कृतिक कार्यक्रम और अन्य सामाजिक आयोजनों के लिए नागरिकों को आधुनिक सुविधाओं से युक्त स्थान उपलब्ध होगा.

उन्होंने कहा कि गुफा मंदिर भोपाल के हिंदू समाज की आस्था का प्रमुख केंद्र है, जहां प्रतिदिन हजारों श्रद्धालु दर्शन और पूजा-अर्चना के लिए पहुंचते हैं. मंदिर परिसर में बनने वाली अत्याधुनिक गौशाला में गोसेवा की बेहतर व्यवस्था होगी. यहां गोकास्ट (गोकास्ट) निर्माण की मशीन भी स्थापित की जाएगी, जिससे गोबर से उपयोगी उत्पाद तैयार होंगे और पर्यावरण संरक्षण को बढ़ावा मिलेगा. महंत रामप्रवेश दास महाराज ने कहा कि प्रधानमंत्री नरेंद्र मोदी के नेतृत्व में गौरवसंग और भारतीय संस्कृति के संरक्षण को नई दिशा मिली है.

रीडर्स सर्वे

आप कैसा चाहते हैं अपना नवभारत

रीडर्स सर्वे में QR कोड Scan कर शामिल हों और जीतें पुरस्कार

5 मिनट के सर्वे से बनाएं अपने अखबार को श्रेष्ठ

गिफ्ट आयटम

स्केन करो और जीतो

1 माइक्रोवेव ओवन

5 बड़े कूल जग

10 कढ़ाई सेट

5 ट्रॉली बेग

5 छोटे कूल जग

स्वतंत्राधिकारी रामगोपाल इन्वेस्टमेंट प्रा. लि. हेतु तैयारी एंजेल मीडिया प्रा. लि. के लिए विशेष श्रोती द्वारा 3, ईंधन प्रेस कॉन्फ्रेंस, रामगोपाल माहेश्वरी मार्ग, महाराणा प्रताप नगर, जेन-1, भोपाल से प्रकाशित एवं नवभारत प्रेस भोपाल प्रा. लि., ईंधन प्रेस कॉन्फ्रेंस से मुद्रित. संपादक दिलीप झा, "समाचार चयन के लिए पी.आर.बी. एक्ट के अंतर्गत जिम्मेदार, फोन-4939198, ईमेल-bhopalnav@gmail.com RNI Reg. No. 35046/56 डाक पंजीयन क्रमांक. M.P./B.P/71/2012-14